

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ :564

27.02.2018-ൽ മറുപടിക്ക്

സംസ്ഥാനത്തെ സഹകരണസംഘങ്ങൾ

ചോദ്യം
ശ്രീ. അൻവർ സാദത്ത്
ശ്രീ. അനിൽ അക്കര
ശ്രീ. അടൂർ പ്രകാശ്
ശ്രീ. കെ. മുരളീധരൻ

മറുപടി
ശ്രീ. കടകംപള്ളി സുരേന്ദ്രൻ
 (സഹകരണവും വിനോദസഞ്ചാരവും
 ദേവസ്വവും വകുപ്പുമന്ത്രി)

<p>(എ) ഏതെല്ലാം സഹകരണ നിലവിൽ പ്രവർത്തിക്കുന്നതെന്ന് വിശദമാക്കുമോ;</p>	<p>തരത്തിലുള്ള സംഘങ്ങളാണ് സംസ്ഥാനത്ത്</p>	<p>(എ) സംസ്ഥാന സഹകരണ സംഘം രജിസ്ട്രാറുടെ കീഴിൽ കേരള സഹകരണ സംഘം നിയമം 1969 ചട്ടം 15 പ്രകാരം സംഘങ്ങളെ താഴെ പറയും പ്രകാരം തരം തിരിച്ചിരിക്കുന്നു.</p> <ol style="list-style-type: none"> I. വായ്പാസംഘങ്ങൾ <ul style="list-style-type: none"> എ. ഹ്രസ്വകാല/മധ്യകാലം ബി. ദീർഘകാലം സി. ഭവന സംഘങ്ങൾ II എ. വിപണന സംഘങ്ങൾ ബി. സംസ്കരണ സംഘങ്ങൾ III. ഉപഭോക്തൃ സംഘങ്ങൾ IV കൃഷി സംഘങ്ങൾ V ഉൽപ്പാദക സംഘം VI ആശുപത്രി സംഘങ്ങൾ VII പട്ടികജാതി / പട്ടികവർഗ്ഗ സംഘങ്ങൾ VIII വിദ്യാഭ്യാസപരമായ സഹകരണ സംഘങ്ങൾ IX തൊഴിൽ കരാർ സഹകരണ സംഘങ്ങൾ X വനിതാ സഹകരണ സംഘങ്ങൾ XI ടൂറിസം സഹകരണ സംഘങ്ങൾ XII പലവക സംഘങ്ങൾ XIII മൾട്ടി പർപ്പസ് സഹകരണ സംഘങ്ങൾ.
---	---	--

<p>(ബി) പൂതുമായി സഹകരണ സ്ഥാപനം രജിസ്റ്റർ ചെയ്യുന്നതിനുള്ള നടപടിക്രമങ്ങൾ എന്തൊക്കെയാണെന്ന് വ്യക്തമാക്കുമോ;</p>	<p>(ബി) 1969-ലെ കേരള സഹകരണ സംഘം നിയമത്തിലെ വകുപ്പ് 4,5,6,7 ചട്ടം 3,4 എന്നിവ പ്രകാരമാണ് സഹകരണ സംഘം രജിസ്ട്രേഷൻ നൽകി വരുന്നത്.</p> <p><u>വകുപ്പ് 4-</u> സഹകരണ തത്വങ്ങൾ പ്രകാരം പൊതു താൽപര്യത്തോടെയോ അംഗങ്ങളുടെ സാമ്പത്തിക താൽപര്യങ്ങളോ ലക്ഷ്യമാക്കിയുള്ള ഒരു സംഘമോ, അപ്രകാരം സ്ഥാപിച്ചിട്ടുള്ള ഒരു സംഘത്തിന്റെ പ്രവർത്തനം സുഗമമാക്കുന്നതിന് ലക്ഷ്യമാക്കിയിട്ടുള്ള സംഘവും ഈ നിയമത്തിൻ കീഴിൽ രജിസ്റ്റർ ചെയ്യപ്പെടാം. എന്നാൽ സാമ്പത്തിക നിലനിൽപ്പ് ഇല്ലാത്തതോ, സഹകരണ പ്രസ്ഥാനത്തിന്റെ പുരോഗതിയ്ക്ക് തടസ്സം വരുത്തുന്ന സംഘങ്ങളോ രജിസ്റ്റർ ചെയ്യപ്പെടാവുന്നതല്ല.</p> <p><u>വകുപ്പ് 5(1)-</u> ക്ലിപ്ത ബാധ്യതയോടുകൂടിയ സംഘം മാത്രമേ രജിസ്റ്റർ ചെയ്യാൻ പാടുള്ളൂ.</p> <p>(2)- ഈ നിയമപ്രകാരം രജിസ്റ്റർ ചെയ്യപ്പെടുന്ന ക്ലിപ്ത ബാധ്യത സംഘങ്ങളുടെ പേരിന്റെ അവസാനഭാഗത്ത് ക്ലിപ്തം അല്ലെങ്കിൽ അതേ അർത്ഥമുള്ള മറ്റു ഭാരതീയ ഭാഷകളിലെ വാക്കോ ആയിരിക്കണം.</p> <p><u>വകുപ്പ് 6(1)</u> ഒരു സഹകരണ സംഘം രജിസ്റ്റർ ചെയ്യുന്നതിനുള്ള അപേക്ഷ ഒരു നിശ്ചിത ഫാറത്തിൽ രജിസ്ട്രാർക്ക് സമർപ്പിക്കേണ്ടതും സംഘത്തെ സംബന്ധിച്ച് രജിസ്ട്രാർ ആവശ്യപ്പെടുന്ന മറ്റു വിവരങ്ങൾ അപേക്ഷകൻ നൽകേണ്ടതുമാണ്.</p>
---	--

		<p>(2) - ഓരോ അപേക്ഷയിലും താഴെ പറയുന്നവ ഉള്ളടക്കം ചെയ്തിരിക്കണം.</p> <p>(എ) നിർദ്ദിഷ്ട സംഘത്തിന്റെ ഉപനിബന്ധനകളുടെ 3 പകർപ്പുകൾ</p> <p>(ബി) വ്യക്തികളാണ് അപേക്ഷകരെങ്കിൽ അവരിൽ വ്യത്യസ്ത കുടുംബത്തിൽപ്പെട്ടവരും 25 പേരിൽ കുറയാൻ പാടില്ലാത്തതുമാണ്.</p> <p>(സി) അപേക്ഷയിൽ വ്യക്തികളാണെങ്കിൽ എല്ലാപേരും സാക്ഷ്യപ്പെടുത്തിയിരിക്കണം.</p> <p><u>വകുപ്പ് 7(1)</u> താഴെ പറയുന്ന നിബന്ധനകൾ രജിസ്ട്രാർക്ക് ബോധ്യപ്പെട്ടാൽ സംഘവും അതിന്റെ ഉപനിബന്ധനകളും അപേക്ഷ ലഭിച്ച് 90 ദിവസങ്ങൾക്കകം രജിസ്റ്റർ ചെയ്യാവുന്നതാണ്.</p> <p>(എ) അപേക്ഷ നിയമങ്ങൾക്കും ചട്ടങ്ങൾക്കും വിധേയമായിരിക്കണം.</p> <p>(ബി) നിർദ്ദിഷ്ട സംഘത്തിന്റെ ഉദ്ദേശങ്ങൾ വകുപ്പ് 4 ന് വിധേയമായിരിക്കണം.</p> <p>(സി) നിർദ്ദിഷ്ട സംഘത്തിന്റെ പ്രവർത്തന പരിധി അതേ തരത്തിലുള്ള മറ്റൊരു സംഘത്തിന്റെ പ്രവർത്തന പരിധിയിലേക്ക് അതിലംഘിച്ച് കടക്കുന്നില്ലായെങ്കിൽ;</p> <p>(ഡി) നിർദ്ദിഷ്ട ഉപനിബന്ധന നിയമത്തിനും ചട്ടത്തിനും വിരുദ്ധമല്ലെങ്കിൽ;</p> <p>(ഇ) നിർദ്ദിഷ്ട സംഘം ഒരു നല്ല വ്യാപാരപ്രവർത്തനങ്ങൾക്ക് ആവശ്യമായ കാര്യങ്ങൾ നിറവേറ്റപ്പെടുമെങ്കിൽ രജിസ്ട്രാർക്ക് സംഘവും അതിന്റെ ഉപനിബന്ധനകളും അപേക്ഷ ലഭിച്ച് 90 ദിവസത്തിനകം രജിസ്റ്റർ</p>
--	--	--

		<p>ചെയ്യണം.</p> <p>(2) രജിസ്ട്രാർ സംഘത്തിന്റെ രജിസ്ട്രേഷൻ നിരസിക്കുന്നപക്ഷം അതിന്റെ കാരണങ്ങൾ കാണിച്ച് ബന്ധപ്പെട്ട കക്ഷികളെ 7 ദിവസത്തിനകം അറിയിക്കണം.</p> <p>(3) സംഘം രജിസ്ട്രേഷനുള്ള അപേക്ഷ ലഭിച്ചാൽ അപേക്ഷ ലഭിച്ച് 90 ദിവസത്തിനകം രജിസ്ട്രാർ അപേക്ഷ തീർപ്പാക്കിയിരിക്കണം.</p> <p>(4) ഉപവകുപ്പ് (3) ൽ നിർദ്ദേശിച്ചിട്ടുള്ള സമയപരിധിയ്ക്കുള്ളിൽ ഒരു സംഘത്തിന്റെ രജിസ്ട്രേഷൻ വേണ്ടിയുള്ള അപേക്ഷ തീർപ്പാക്കിയില്ലായെങ്കിൽ അപേക്ഷകന്;</p> <p>(എ) വകുപ്പ് 3 ഉപവകുപ്പ് (2) പ്രകാരം രജിസ്ട്രാറുടെ അധികാരം നൽകപ്പെട്ട വ്യക്തിയാണ് രജിസ്ട്രേഷനുള്ള അപേക്ഷ നൽകിയതെങ്കിൽ രജിസ്ട്രാർ മുമ്പാകെയും;</p> <p>(ബി) രജിസ്ട്രേഷനുള്ള അപേക്ഷ രജിസ്ട്രാർ മുമ്പാകെയാണ് നൽകിയിട്ടുള്ളതെങ്കിൽ സർക്കാർ മുമ്പാകെയും, നിവേദനം സമർപ്പിക്കാവുന്നതും, രജിസ്ട്രാറോ സർക്കാരോ അതാത് സംഗതി പോലെ അത്തരം നിവേദനം ലഭിച്ച തീയതി മുതൽ 60 ദിവസത്തിനുള്ളിൽ ബന്ധപ്പെട്ട അധികാരിയ്ക്ക് രജിസ്ട്രേഷനുള്ള അപേക്ഷയിൽ യുക്തമായ തീരുമാനം എടുക്കുന്നതിനുള്ള നിർദ്ദേശം നൽകേണ്ടതും ബന്ധപ്പെട്ട അധികാരി ആ നിർദ്ദേശം പാലിക്കേണ്ടതുമാണ്.</p> <p><u>ചട്ടം 3(1)</u> - വകുപ്പ് 6(1) പ്രകാരമുള്ള ഒരു സംഘത്തിന്റെ രജിസ്ട്രേഷനുവേണ്ടിയുള്ള ഏതൊരു അപേക്ഷയും ഒന്നാം നമ്പർ ഫാറത്തിൽ രണ്ട് പകർപ്പോടെ</p>
--	--	---

		<p>തയ്യാറാക്കി താഴെപ്പറയുന്നവ ഉൾപ്പെടെ സമർപ്പിക്കേണ്ടതാണ്.</p> <p>(എ) സംഘത്തിന്റെ നിർദ്ദിഷ്ട ഉപനിബന്ധനയുടെ 3 പ്രതികൾ</p> <p>(ബി) നിർദ്ദിഷ്ട സംഘത്തിന്റെ പേരിൽ വരവ് വെച്ചിട്ടുള്ള തുക വിശദമാക്കുന്ന ബാങ്കിൽ നിന്നുള്ള നിക്ഷേപ ബാക്കി കാണിക്കുന്ന ഒരു സർട്ടിഫിക്കറ്റ്</p> <p>(സി) ഓഹരി മൂലധനത്തിലേയ്ക്ക് സംഭാവന ചെയ്തിട്ടുള്ള വ്യക്തികളുടേയും, അവർ ഓരോരുത്തരും നൽകിയ തുകയും, നൽകിയ പ്രവേശന ഫീസും ഉൾപ്പെടെയുള്ള പട്ടികയുടെ രണ്ട് പകർപ്പ് സഹിതം</p> <p>(ഡി) നിർദ്ദിഷ്ട സംഘത്തിന്റെ സാമ്പത്തിക ഭദ്രത സംബന്ധിച്ച വിശദാംശങ്ങൾ ഉൾപ്പെട്ട ഉദ്ദേശിക്കുന്ന സംഘത്തിന്റെ വ്യാപാര പദ്ധതി.</p> <p>(ഇ) രജിസ്ട്രാർ ആവശ്യപ്പെടുന്ന തരത്തിലുള്ള വിവരങ്ങളും ഇതര രേഖകളും.</p> <p>(2) അപേക്ഷകർ വ്യക്തികളാണെങ്കിൽ 25 ൽ കുറയാതെ വ്യത്യസ്ത കുടുംബങ്ങളിൽപ്പെട്ടവർ അപേക്ഷയിൽ സാക്ഷ്യപ്പെടുത്തിയിരിക്കണം.</p> <p>(3) രജിസ്റ്റർ ചെയ്യപ്പെടേണ്ടതായ സംഘത്തിലെ ഏതെങ്കിലും അംഗം ഒരു രജിസ്റ്റർ ചെയ്ത സംഘമാണെങ്കിൽ, അപ്രകാരം രജിസ്റ്റർ ചെയ്യപ്പെട്ട സംഘത്തിലെ, കമ്മിറ്റിയിലെ ഒരംഗത്തെ, ആ സംഘത്തിന്റെ കമ്മിറ്റി ഒരു തീരുമാനം മൂലം അതിനുവേണ്ടി രജിസ്റ്റർ ചെയ്യുന്നതിന് അപേക്ഷയും, ഉപനിബന്ധനകളും, സാക്ഷ്യപ്പെടുത്തുന്നതിന് അധികാരപ്പെടുത്തേണ്ടതും അപ്രകാരമുള്ള ഒരു തീരുമാനത്തിന്റെ</p>
--	--	--

		<p>ഒരു പകർപ്പ് അപേക്ഷയോടൊപ്പം ഉള്ളടക്കം ചെയ്യേണ്ടതുമാണ്.</p> <p>(4) രജിസ്റ്റർ ചെയ്യപ്പെടേണ്ട ഒരു സംഘത്തിലെ ഏതെങ്കിലും അംഗം നിയമാധിഷ്ഠിതമോ അല്ലാത്തതോ ആയ ഒരു സമിതിയോ, കോർപ്പറേഷനോ ആണെങ്കിൽ രജിസ്ട്രേഷനുള്ള അപേക്ഷയിലും ഉപനിബന്ധനകളിലും സാക്ഷ്യപ്പെടുത്തുന്നതിന് ആ സ്ഥാപനം ഏതെങ്കിലും വ്യക്തിയെ അധികാരപ്പെടുത്തേണ്ടതും, അധികാരപ്പെടുത്തിക്കൊണ്ടുള്ള തീരുമാനത്തിന്റെ പകർപ്പ് അപേക്ഷയോടൊപ്പം ഉള്ളടക്കം ചെയ്യേണ്ടതുമാണ്.</p> <p>5) അപേക്ഷ രജിസ്റ്റർ ചെയ്ത തപാലായി രജിസ്ട്രാർക്ക് അയച്ചുകൊടുക്കാവുന്നതോ അല്ലെങ്കിൽ ആഫീസിൽ നേരിട്ട് കൊടുക്കുകയോ ചെയ്യാവുന്നതാണ്.</p> <p>6) ഓരോ അപേക്ഷയോടൊപ്പം നിശ്ചിത നിരക്കിലുള്ള തുക രജിസ്ട്രേഷൻ ഫീസായി അടച്ച് ചെലാൻ രസീത് അപേക്ഷയോടൊപ്പം ഉള്ളടക്കം ചെയ്യേണ്ടതാണ്.</p> <p><u>ചട്ടം 4- ചട്ടം 3 ന് വിധേയമായി ഒരു അപേക്ഷ ലഭിച്ചാൽ</u></p> <p>(i) രജിസ്ട്രാർ ഫാറം നം.2 ൽ സൂക്ഷിക്കപ്പെടേണ്ട അപേക്ഷ രജിസ്റ്ററിൽ അപേക്ഷയുടെ വിവരങ്ങൾ രേഖപ്പെടുത്തുകയും, അപേക്ഷയ്ക്ക് ക്രമനമ്പർ നൽകുകയും, അപേക്ഷ ലഭിച്ചയെന്നതിന് തെളിവായി രസീത് നൽകുകയും ചെയ്യണം.</p> <p>(ii) ചട്ടം 3 ലും വകുപ്പിൽ 7 ൽ (എ) മുതൽ (ഇ) വരെയുള്ള ഖണ്ഡികകളിലും വ്യക്തമാക്കുന്ന വ്യവസ്ഥകൾ ബോധ്യപ്പെടുന്നതിനോ രജിസ്ട്രാർ അപേക്ഷയും</p>
--	--	---


		<p>ഉപനിബന്ധനകളും പരിശോധിച്ചു ബോധ്യപ്പെടേണ്ടതാണ്.</p> <p>(iii) രജിസ്ട്രാർക്ക് കൂടുതൽ വിവരങ്ങൾ ആവശ്യപ്പെടുകയോ അദ്ദേഹത്തിന് ആവശ്യമെന്ന് തോന്നുന്ന പക്ഷം അന്വേഷണം നടത്തുകയോ, നിർദ്ദിഷ്ട ഉപനിബന്ധനയിൽ അദ്ദേഹത്തിന് യുക്തമെന്ന് തോന്നുന്ന തരത്തിലുള്ള മാറ്റങ്ങൾ വരുത്തുന്നതിന് പ്രധാന സംഘാടകനോട് നിർദ്ദേശിക്കുകയോ ചെയ്യാവുന്നതാണ്. രജിസ്ട്രാർ അനുവദിച്ച കാലയളവിനുള്ളിൽ നിർദ്ദിഷ്ട ഉപനിബന്ധനയിൽ അദ്ദേഹം നിർദ്ദേശിച്ച മാറ്റങ്ങൾ അപേക്ഷകരുടെ സമ്മതത്തോടെ ഭേദഗതി വരുത്തുകയോ ആവശ്യപ്പെട്ട വിവരങ്ങൾ പ്രധാന സംഘാടകൻ നൽകുകയോ ചെയ്യണം.</p> <p>(iv) നിർദ്ദിഷ്ട സംഘം മേൽ വിവരിച്ച ആവശ്യങ്ങൾ നിറവേറ്റിയിട്ടുണ്ടെന്ന് രജിസ്ട്രാർക്ക് ബോധ്യപ്പെടുന്ന പക്ഷം സംഘവും അതിന്റെ ഉപനിബന്ധനകളും രജിസ്റ്റർ ചെയ്യാവുന്നതാണ്. രജിസ്റ്റർ ചെയ്ത് അംഗീകരിച്ച ഉപനിബന്ധനകളുടെ സാക്ഷ്യപ്പെടുത്തിയ പകർപ്പോടുകൂടി ഫാറം നം.3 ൽ രജിസ്ട്രാർ ഒപ്പ് രേഖപ്പെടുത്തി ഓഫീസ് മുദ്ര പതിച്ച രജിസ്ട്രേഷൻ സർട്ടിഫിക്കറ്റ് സംഘത്തിന് സൗജന്യമായി കൊടുക്കേണ്ടതാണ്. ഒരു സംഘം രജിസ്റ്റർ ചെയ്യുമ്പോൾ ആ സംഘത്തിന്റെ നിലവിലുള്ള രജിസ്റ്റർ ചെയ്യപ്പെട്ട ഉപനിബന്ധനയെന്ന് പറയുന്നത് രജിസ്റ്റർ ചെയ്ത രജിസ്ട്രാർ അംഗീകരിച്ച ഉപനിബന്ധനകളാണ്.</p> <p>(v) രജിസ്ട്രാർക്ക് നിർദ്ദേശിക്കപ്പെട്ട സംഘം നിയമത്തിലെ പട്ടിക 2 ൽ സൂചിപ്പിച്ചിട്ടുള്ള സഹകരണ തത്വങ്ങൾ പാലിക്കപ്പെടുകൊണ്ട്</p>
--	--	---

			<p>പൊതുവായിട്ടുള്ള സാമ്പത്തിക താൽപര്യം നിറവേറ്റപ്പെടുകയില്ലെന്ന് ബോധ്യപ്പെട്ടാലോ അല്ലെങ്കിൽ സംഘത്തിന്റെ രജിസ്ട്രേഷൻ മൂലം സഹകരണ പ്രസ്ഥാനത്തിന് കോട്ടം സംഭവിക്കാമെന്നോ, അല്ലെങ്കിൽ നിയമത്തിന്റെ പീഠികയിലെ ഉദ്ദേശ ലക്ഷ്യങ്ങൾക്ക് എതിരാണെന്ന് ബോധ്യപ്പെട്ടാലോ, രജിസ്ട്രാർ കാരണം കാണിച്ച് നിരസിച്ചുകൊണ്ടുള്ള ഉത്തരവ് ആകേണ്ടതും, അത് രജിസ്ട്രാർ ചെയ്ത തപാലിലോ അല്ലെങ്കിൽ ഹൈക്കോടതിയോ, കേരള സർക്കാരോ അംഗീകരിച്ച അപ്രകാരമുള്ള കൊറിയർ സർവ്വീസ് മുഖാന്തിരമോ മുഖ്യ സംഘാടകന് ഉത്തരവായതിന്റെ പതിനഞ്ച് ദിവസത്തിനകം അറിയിക്കേണ്ടതാണ്.</p> <p>(vi) ഉപചട്ടം (iv) ന് വിധേയമായി സംഘം രജിസ്ട്രാർ ചെയ്യുന്നതിനുള്ള ഏതെങ്കിലും തീരുമാനമോ ഉപചട്ടം (v) ന് വിധേയമായി ഒരു സംഘത്തിന്റെ അപേക്ഷയുടെ തിരസ്കരണമോ, അപേക്ഷ ലഭിച്ച് 90 ദിവസത്തിനകം തീർപ്പാക്കേണ്ടതാണ്.</p> <p>(vii) ഉപനിബന്ധനയുടെ പകർപ്പോടെ രജിസ്ട്രേഷൻ സർട്ടിഫിക്കറ്റിന്റെ പകർപ്പ് ധനസഹായ ബാങ്കിനും, ബന്ധപ്പെട്ട സഹകരണ യൂണിയനും നൽകേണ്ടതാണ്.</p>
(സി)	<p>നാടിന്റെ വികസനത്തിന് സഹകരണ മേഖല നൽകുന്ന സേവനങ്ങൾ പരിഗണിച്ച് എല്ലാ മേഖലകളിലും പുതിയ സഹകരണസംഘങ്ങളെ പ്രോത്സാഹിപ്പിക്കുന്നതിന് നടപടി സ്വീകരിക്കുമോ;</p>	(സി)	<p>കേരളത്തിന്റെ സമസ്ത മേഖലകളിലും സഹകരണ സംഘങ്ങൾ നിലവിൽ പ്രവർത്തിച്ചുവരുന്നു.</p>
(ഡി)	<p>സഹകരണമേഖലയിൽ നടക്കുന്ന തട്ടിപ്പ് തടയുന്നതിന് നിലവിലുള്ള സംവിധാനം എന്താണെന്നും</p>	(ഡി)	<p>സഹകരണ സംഘങ്ങളിലെ അഴിമതിയും ക്രമക്കേടും തടയുന്നതിനായി യൂണിറ്റ്</p>

<p>ആയത് ഫലപ്രദമാണോയെന്നും വ്യക്തമാക്കുമോ; ഇല്ലെങ്കിൽ അവ ശക്തിപ്പെടുത്തുന്നതിന് നടപടി സ്വീകരിക്കുമോ;</p>	<p>ഇൻസ്പെക്ടർമാർ. അസിസ്റ്റന്റ് രജിസ്ട്രാർ (ജനറൽ) മാർ, ജോയിന്റ് രജിസ്ട്രാർ (ജനറൽ)മാർ എന്നിവർ മാസംപ്രതി സംഘങ്ങളിൽ മിന്നൽ പരിശോധനയും, വിശദ പരിശോധനയും നടത്തിവരുന്നു. യൂണിറ്റ്/കൺകറന്റ് ആഡിറ്റർമാർ കാര്യക്ഷമമായ രീതിയിൽ സഹകരണ സംഘങ്ങളുടെ ആഡിറ്റ് നിർവഹിക്കുകയും ആഡിറ്റിൽ കണ്ടെത്തുന്ന ഗുരുതരമായ ക്രമക്കേടുകൾ സ്പെഷ്യൽ റിപ്പോർട്ട് സഹിതം ഭരണവിഭാഗത്തിന് നടപടികൾക്കായി ശുപാർശ ചെയ്യുകയും ചെയ്യുന്നു. സഹകരണ ആഡിറ്റ് വിഭാഗത്തിൽ നിന്ന് ഏതെങ്കിലും സഹകരണ സംഘങ്ങളിലെ ക്രമക്കേടുകളിന്മേൽ സഹകരണ നിയമപ്രകാരമുള്ള നടപടികൾ ശുപാർശ ചെയ്യപ്പെടുകയോ, യൂണിറ്റ് ഇൻസ്പെക്ടർമാർ, അസിസ്റ്റന്റ് രജിസ്ട്രാർ (ജനറൽ) മാർ, ജോയിന്റ് രജിസ്ട്രാർ (ജനറൽ)മാർ എന്നിവർ നടത്തുന്ന പരിശോധനകളിൽ എന്തെങ്കിലും ക്രമക്കേടുകൾ കണ്ടെത്തുകയോ, സംഘങ്ങളിലെ ക്രമക്കേടുകൾ സംബന്ധിച്ച് ലഭിക്കുന്ന പരാതികളിൽ കഴമ്പുണ്ടെന്ന് ബോധ്യപ്പെടുകയോ ചെയ്യുന്ന പക്ഷം സഹകരണ നിയമം വകുപ്പ് 65,66,68(1) പ്രകാരമുള്ള പരിശോധന/അന്വേഷണങ്ങൾ നടത്തുകയും ടി അന്വേഷണങ്ങൾ എന്തെങ്കിലും ക്രമക്കേടുകൾ നടന്നിട്ടുള്ളതായി കണ്ടെത്തുന്ന പക്ഷം, ടി സംഘത്തിനുണ്ടായ സാമ്പത്തിക നഷ്ടം ആയതിന് ഉത്തരവാദികളായവരിൽ നിന്ന് വകുപ്പ് 68(2) പ്രകാരം സർചാർജ്ജ്</p>
---	--

		<p>നടപടികളിലൂടെ ഈടാക്കുന്നതിനുള്ള നടപടികളും സ്വീകരിച്ചു വരുന്നു. സ്വർണ്ണപണയ വായ്പകളിൽ ഈടു നൽകിയിട്ടുള്ള പണയവസ്തുക്കളുടെ പരിശോധനയും കാലാകാലങ്ങളിൽ നടത്തി വരുന്നു. കൂടാതെ സഹകരണ നിയമം വകുപ്പ് 68(എ) പ്രകാരം സഹകരണ സംഘം രജിസ്ട്രാറുടെ ഭരണ നിയന്ത്രണത്തിൽ പ്രവർത്തിച്ചു വരുന്ന സഹകരണ വിജിലൻസ് സംസ്ഥാനത്തെ വിവിധ സഹകരണ സംഘങ്ങളിൽ നടക്കുന്ന ക്രമക്കേടുകളിന്മേൽ ഫലപ്രദമായ രീതിയിൽ അന്വേഷണം നടത്തുകയും, സഹകരണ വിജിലൻസിൽ നിന്നും ലഭിക്കുന്ന അന്വേഷണ റിപ്പോർട്ടിന്റെ അടിസ്ഥാനത്തിൽ സഹകരണ സംഘം രജിസ്ട്രാർ ഉചിതമായ നടപടികൾ സ്വീകരിച്ചു വരുകയും ചെയ്യുന്നു. സഹകരണ സംഘം രജിസ്ട്രാർ ഓഫീസിൽ ഒരു ഇൻസ്പെക്ഷൻ സെല്ലും വിജിലൻസ് സെക്ഷനും നിലവിൽ പ്രവർത്തിച്ചു വരുന്നു. ഗുരുതരമായ ക്രമക്കേടുകൾ കണ്ടെത്തുന്ന സാഹചര്യത്തിൽ സഹകരണ സംഘം രജിസ്ട്രാറുടെ 11/79 സർക്കുലർ നടപടിക്രമ പ്രകാരം പോലീസ് വിഭാഗത്തിന് അന്വേഷണത്തിനായി നൽകുന്നു.</p>
(ഇ)	<p>ചേക്കോട്ടുകോണം അയിരൂർപ്പാറ ഫാർമേഴ്സ് സർവ്വീസ് സഹകരണസംഘത്തിൽ മുക്കുപണ്ടം പണയം വച്ച് കോടികൾ തട്ടിപ്പ് നടത്തിയ സാഹചര്യം എന്തെന്ന് വിശദമാക്കാമോ;</p>	<p>(ഇ) അയിരൂർപ്പാറ ഫാർമേഴ്സ് സർവ്വീസ് സഹകരണ ബാങ്കിന്റെ ചേക്കോട്ടുകോണം ശാഖയിൽ സഹകരണ വകുപ്പ് നടത്തിയ പരിശോധനയിലാണ് മുക്കുപണ്ടം ഈടായി വച്ച് സ്വർണ്ണപണയ വായ്പ എടുത്തതായി ശ്രദ്ധയിൽപ്പെട്ടത്. തുടർന്ന് കേരള സഹകരണ സംഘം നിയമം വകുപ്പ് 65 പ്രകാരമുള്ള അന്വേഷണത്തിന് ജോയിന്റ് രജിസ്ട്രാർ ഉത്തരവിടുകയും ആയത്</p>

			പുരോഗമിച്ചു വരുകയുമാണ്. ടി അന്വേഷണം പൂർത്തിയായാൽ മാത്രമേ ക്രമക്കേട് നടന്ന സാഹചര്യം വ്യക്തമാവുകയുള്ളൂ.
(എഫ്)	പ്രസ്തുത സൊസൈറ്റിയിൽ സഹകരണ ആഡിറ്റ് നടത്തിയിരുന്നോയെന്നും, എങ്കിൽ ടി ക്രമക്കേട് കണ്ടുപിടിക്കാതിരുന്നത് എന്തുകൊണ്ടെന്നും വിശദമാക്കുമോ?	(എഫ്)	പ്രസ്തുത സംഘത്തിന്റെ 2016-17 സാമ്പത്തിക വർഷത്തെ ആഡിറ്റ് പൂർത്തീകരിച്ചിട്ടുണ്ട്. 2017-18 സാമ്പത്തിക വർഷത്തെ ആഡിറ്റ് നടന്ന് കൊണ്ടിരിക്കുന്നു. സഹകരണ സംഘം രജിസ്ട്രാറുടെ നിർദ്ദേശപ്രകാരം നടത്തിയ വകുപ്പുതല പരിശോധനയിലാണ് ക്രമക്കേട് കണ്ടെത്തിയത്.


സെക്ഷൻ ഓഫീസർ